

an>

Title: Need to start Kendriya Vidyalaya at Bisnah, Naushera in Poonch in Jammu

श्री जुगल किशोर (जम्मू) : सभापति जी, मैं आपके माध्यम से केन्द्रीय मानव संसाधन विकास मंत्री जी का ध्यान अपने लोक सभा क्षेत्र जम्मू की ओर आकर्षित करना चाहता हूँ जहां पर केन्द्रीय विद्यालय खोलने की बड़ी आवश्यकता है। उसका कारण यह है कि केन्द्रीय विद्यालय में शिक्षा अच्छी होती है, टीचर्स भी अच्छे होते हैं और बच्चों की तरफ ज्यादा ध्यान दिया जाता है। मेरे क्षेत्र में बिश्ना, नौशेरा जो कि एक तहसील है, सब डिवीजन है और जिला राजौरी में एक-एक केन्द्रीय विद्यालय खोलने की आवश्यकता है। इसके अलावा हमारे पुंछ जिले में भी केन्द्रीय विद्यालय नहीं है। ये तीन स्थान ऐसे हैं, जहां पर केन्द्रीय विद्यालय खोलने की मांग वहां के लोग काफी असें से कर रहे हैं। इसे लेकर वहां के बच्चों के माता-पिता धरना भी दे चुके हैं और प्रदर्शन भी कर चुके हैं। उनकी इच्छा है कि दूर-दराज का एरिया होने के कारण यहां अच्छे स्कूल्स नहीं हैं और केन्द्रीय विद्यालयों में अच्छी पढ़ाई होती है। हमारे बच्चे केन्द्रीय विद्यालय में पढ़-लिखकर अच्छे देश सेवक और समाज सेवक बन सकते हैं। राजौरी जिला बॉर्डर पर है इसलिए वहां केन्द्रीय विद्यालय जरूर होना चाहिए। इसके अलावा बिश्ना भी बॉर्डर पर पड़ता है इसलिए वहां के लोगों की समस्या और इस मांग को ध्यान में रखते हुए कि वहां के बच्चे अच्छे नागरिक बनें, पढ़-लिखकर देश की सेवा करें, इन तीन जगहों पर तुरंत केन्द्रीय विद्यालय खोलने की मांग मैं शिक्षा मंत्री जी से करता हूँ। आपने मुझे बोलने का समय दिया, उसके लिए मैं आपका आभार प्रकट करता हूँ।

HON.CHAIRPERSON: Kunwar Pushpendra Singh Chandel is permitted to associate with the issue raised by Shri Jugal Kishore.